
It-Tieni Hadd tal-Avvent

Qari I

Hejju t-triq għall-Mulej.

Is 40, 1-5.9-11

Qari mill-Ktieb tal-Profeta Isaija

¹«Farrġu, farrġu l-poplu tiegħi
– jgħid Alla tagħkom.

²Kellmu lil qalb Ġerusalem u għidulha
li ntemm il-jasar tagħha,
tħallset hżunitha,
ħadet mingħand il-Mulej
darbtejn għal dnubietha kollha.»

³Lehen jgħajjat:

«Hejju t-triq għall-Mulej fid-deżert,
wittu għal Alla tagħna mogħdija fix-xagħri.

⁴Jintradam kull wied,
u jitniżżlu l-muntanji u l-għoljiet;
kull art imħattba titwitta,
kull art imħarbta ssir maqgħad.

⁵U tfigg il-glorja tal-Mulej,
u l-bnedmin jarawha lkoll f'daqqa,
għax fomm il-Mulej tkellem.»

⁹Itla' fuq il-muntanja għolja,
int li ggib il-bxara t-tajba lil Sijon;
għolli leħnek bil-qawwa kollha,
int li tagħti l-aħbar it-tajba lil Ġerusalem;
għajjat, la tibzax.

Għid lill-ibliet ta' Ġuda:

«Hawn hu Alla tagħkom!

¹⁰Hawn hu Sidi l-Mulej, li ġej bil-qawwa,
u jaħkem bil-qawwa ta' driegħu.

Hawn hu bi ħlasu miegħu,
u r-rebħa tiegħu quddiemu.

¹¹Bħal ragħaj li jirgħa l-merħla tiegħu;
bi driegħu jigmagħha,
u l-ħrief fi ħdanu jerfagħhom;
u n-nagħaġ ireddgħu bil-mod imexxihom.»

Il-Kelma tal-Mulej

R. Irroddu ħajr lil Alla

Salm Responsorjali

Salm 84 (85), 8-9ab.10-14

R/ (8): Uri lilna, Mulej, it-tjieba tiegħek,
u s-salvazzjoni tiegħek agħtina

⁹Ha nisma' xi jgħid Alla;
il-Mulej is-sliem ixandar,
għall-poplu u l-ħbieb tiegħu.

¹⁰Qrib hi tassew is-salvazzjoni tiegħu
għal dawk li jibzghu minnu,
biex jgħammar is-sebħ f'artna. **R/.**

¹¹It-tjieba u l-fedeltà jiltaqqgħu,
il-gustizzja u s-sliem jitbewsu.

¹²Il-fedeltà mill-art tinbet,
u l-gustizzja mis-sema tixref. **R/.**

¹³Il-Mulej ukoll jagħti l-gid tiegħu,
u artna tagħti l-frott tagħha.

¹⁴Il-gustizzja quddiemu timxi,
u s-sliem fuq il-passi tiegħu. **R/.**

Qari II

Nistennew li jiġu smewwiet godda u art ġdida.

2 Piet 3, 8-14

Qari mit-Tieni Ittra ta' San Pietru Appostlu

Ħuti għeżiež, ⁸dan għandkom tkunu tafu: li quddiem il-Mulej jum wiehed hu bħal elf sena, u elf sena bħal jum wiehed. ⁹Mhux għax jiddawwar il-Mulej li jtemm il-wegħdiet tiegħu, kif jaħsbu xi wħud, imma qiegħed jistabar bikom għax ma jridx li xi ħadd jintilef, imma, li kulħadd jersaq għall-indiema.

¹⁰Jasal, tabilhaqq, Jum il-Mulej bħal ħalliel; jintemmu mbağħad is-smewwiet bi ħsejjes kbar, jinħallu bin-nar l-elementi tad-dinja, u l-art b'kull ma fiha tkun maħruqa min-nar.

¹¹Ladarba hekk kollox għandu jintemm, araw daqsxejn kif għandkom iġġibu ruħkom, kemm għandha tkun qaddisa u tajba ħajjitkom, ¹²waqt li tistennew b'ħerqa kbira l-miġja tal-Jum ta' Alla. Hu minħabba f'dan il-Jum li s-smewwiet jinħarqu u jinħallu, u l-elementi tad-dinja jinqerdu bin-nar. ¹³Imma aħna, skont il-wegħda tiegħu, nistennew smewwiet godda u art ġdida, li fihom tgħammar il-ġustizzja.

¹⁴Għalhekk, ħuti għeżiež, waqt li nistennew dan kollu, qisu li jsibkom fis-sliem, bla tebgħa u bla dnu.

Il-Kelma tal-Mulej

R. Irroddu ħajr lil Alla

Akklamazzjoni qabel l-Evanggelju

Lq 3, 4.6

Hallelujah. **R/** Hallelujah
 Hejju t-triq tal-Mulej,
 iddritaw il-mogħdijiet tiegħu:
 u l-bnedmin kollha jaraw is-salvazzjoni ta' Alla.
R/ Hallelujah

Evanggelju

Hejju t-triq tal-Mulej, iddritaw il-mogħdijiet tiegħu.

Mk 1,1-8

✚ Bidu tal-Evanggelju skont San Mark

¹Il-bidu tal-Evanggelju ta' Ġesù Kristu, l-Iben ta' Alla.

²Bħalma hu miktub fil-ktieb ta' Isaija l-profeta: «Ara, jien nibgħat qablek il-ħabbar tiegħi biex iħejji triqtek. ³Lehen ta' wieħed jgħajjat fid-deżert: Hejju t-triq tal-Mulej, iddritaw il-mogħdijiet tiegħu.»

⁴Hekk Ġwanni deher jgħammed fid-deżert u jxandar magħmudija ta' ndiema għall-maħfra tad-dnubiet. ⁵U kienet tmur għandu l-Lhudija kollha u n-nies kollha ta' Ġerusalem, jitgħammedu minnu fix-xmara Ġordan waqt li jistqarru dnubiethom.

⁶Ġwanni kien jilbes libsa tax-xagħar tal-gemel, bi ħziem tal-gild madwar qaddu, u kien jiekol ġradijiet u għasel selvaġġ.

⁷U kien ixandar u jgħid: «Ġej warajja min hu aqwa minni, li jien ma jisthoqqlix nitbaxxa quddiemu u nħoll il-qfieli tal-qorq tiegħu.

⁸Jien għammidtkom bl-ilma, iżda huwa jgħammidtkom bl-Ispirtu s-Santu.»

Il-Kelma tal-Mulej

R/ Tifħir lilek Kristu